

Heri Mortensen, fyrrverandi stjóri - nú útróðrarmaður:

- Vit gloyma útróðurin

JAN MULLER

Hann hefur eina rættliga spennandi og fjölbroytta forðið. Frá stoyþbransjuni í Danmark til stjórassessin í Tvoroyrar Flakavirki og seinni í Atlantisflogi til nú at vera útróðrarmaður og kommunalpolitikari. Maðurin vit tosa um og við er Heri Mortensen, tvórarmaður við stórum T.

Litúð hefur verið at hoyrt til henda annars sera ber-sogna og avgjörða mann, síðani hann rættiliga var í brennideplinum. Flestu munnu minnst hansara mongu ráman-di og avgjörðu úttalísi um færoyyskan fiskivinnu- og fiskasölupolitikki ella mangul uppá sama.

Í dag er Heri Mortensen útróðrarmaður. Men sum kommunalpolitikari fær hann tó innlit í og eisini ávirkan á gongdina á øðrum okjum í samfelagnum. Eitt av teimum málanum, sum Heri Mortensen er farin at vísa serstakan ans er spurningurin um, hvussu ein komandi oljuvinna kann gagna heimbygdi- og Suðuroyri annars.

Hera damar væl sjólvívið. Men tað er ikki bara at siga tað at vera útróðrarmaður í dag. Hevur tú sett teg í stóra skuld við báti ol. so kann tað vera sera tortort at fáa endarnar at rokka saman. Eitt nú er tað trupult hjá ungum monnum at gerast útróðrarmenn, skulu teir seta seg í skuld. Heri Mortensen gevur myndugleik-unum ein stóran part av skulduni fyri tí ringu stóðu útróðrarmenn eru í. Fyrr var tað so, at útróðr-

maðurin fekk hjálp, um hann ikki fiskaði nóg mikið. Tann møguleikan hefur landsstýri-tið tikið frá útróðrarmonnunum. Istaðin fyri eina minst ulónarskipan fyri útróðrarmenn er komin ein bonusskipan. Fyri at fáa eitt einasta oyra frá tí almenna skal útróðrarmaðurin hava fiskað fyri 54.000 kr. í seks mánaðir. Hetta hefur havt við sær, at flestu útróðrarmenn eru farnir úr skipanini, tí fiskarið hefur verið so litúð í ár. Tí sansar tað í veruleikanum at hjá útróðrarmonnunum í dag. Meg-inparturin av teimum líða neyð, hava teir ikki konu, sum hevur gott arbeiði. Teir fáa ongan stuðul nakra ádra-staðni.

Heri Mortensen sigur, at útróðrarmenn eru tann einasti staðin í øllum landinum, sum einki fær.

-Okkurt má gerast fyri at varðveita útróðrarmannina. Eg ivist ikki í, at leggja politikararnir høvur í blot, so kannu teir finna fram til eina skipan, sum kann tryggja útróðrarmannin, tá lítill fiskiskapur er.

-Men tosað verður um at fara burtur frá stuðulinum!

-Tað er rætt, men so er tað eisini skeiðt at loyva trolarunum at taka fiskin hjá útróðrarmanninum.

Útróðrarfiskur bestur
Vit spurdu Hera Mortensen, hvussu týðningarmiklan hann metir útróðurin at vera fyri føroyingar í dag?

-Nú havi eg ber verið útróðrarmaður í eini fimm ár, so tað er avmarkað, hvat eg havi innlit í. Men eg ivist ikki



Heri Mortensen á útróðri

í, at útróðurin gevur ein tann besta fiskin, sum kem-ur upp-á land í Føroyum. Verður rætt atborði, so hava vit her eina fyrsta floks vøru, sum kann seljast fyri 1. floks pris.

Heri Mortensen víðgongur, at hyggur man nokur ár aftur í tíðina, so sáu mangir menn ikki framum sína egnu nös. Har var bara talan um nøgdir og at selja blokk. Tú legði teg ikki eftir at fáa tað besta burtur úr tí besta fiskinum. Í hesum sambandi vísir hann eisini á, hvussu stór móttóða var móti kongafiskavinnuni. -Tá høvdu vit eina sølu í Føroyum, sum Gud havi lovt ikki er til meira, og sum gjordi alt tað hon kundi fyri at forða fyri troyta kongafiskin.

Heri Mortensen sigur seg vera sannfýrdan um, at hevði stuðulin ikki verið tikin, so bráðliga burtur, so hevði nóg av tí, sum menn fóru undir at byggja upp, verið vælverkandi vinna í dag.

Fyrrverandi flakavirkis-stjórn heldur, at vit føroyingar eiga at seta alt inn á at fáa góð sølufólk, tí vit eiga heimsins besta fisk. -Norð-

menn hava tikið í egnan barn og ásanna, at teir duga ikki nóg væl. Teir hava tí fingið sær danskar sølumenn. Hetta er nakað, sum vit kanska eisini áttu at tikið til eftirtekta.

Útjaðarin

Aftur hesum mugu við fara undir at troyta øll fiskaslog. Heri Mortensen heldur vit eiga at hjúkla um útróðurin, tí hann heldur lívið í mongum byggunum og vísir m.a. til Fami-ien, Hest o.a. -Tað nyttar ikki, at vit lata trolararnar stygja og taka fiskin, sum útróðrarmenn amars eiga. Tað hevði verið fragari at latið trolararnar varðveitt flogustuðulin, heldur ein at koyra teir inn á útróðrarleiðurnar at ræna fiskin frá hesi vinnuni.

Heri Mortensen vísir á, at ta politikarar nú eru farnir undir at tosa um at halda liv í útjaðararnum, so eiga teir avgjørt at taka útróðurin við, tí nógva staðni er tað just útróðurin, sum er fortreytin fyri varðveiting av búsetingini.



Madrasan, sum hóskar just til tin. Hon lagar seg eftir **tínum kroppi**.



Tá tú velur madrassu, er sera umráðandi, at tú gevur tær góðar stundir at finna fram til ta heilt røttu. Hon má ikki vera ov bleyt, tí so søkkur tú ov langt niður í hana, men heldur ikki ov hørð, tí tá liggur tú omaná og fær ikki røttu stuttuna.

Herre gårds serien



Madrasan skal tí passa til tina vekt og longd. Vvirmadrassan skal vera ur tílfari, sum ikki stjelur hita, men sum alikavæl "andar". Eisini skal ein góð madrassa kunna reinsast.

Activ serien



Vit eru altíð til reiðar at hjálpa tær at finna ta heilt røttu Wonderland-madrassuna til tin. Tú kanst eisini fara á internetið og fáa vegleiðing um, hvat slag av madrassu, tú skalt velja. Adressan er: www.westbofa.com

EINAUMBOD Í FØROYUM

BRANDAL

Klaksvíksvegur 72 • Fø 700 Klaksvík • Postboks 9
Tel. 45 54 34 • Fax 45 53 64

Drelnesbasin stóran týðning fyri Suðuroyonna

JAN MULLER

Er útróðurin ein nýggj verð fyri Hera Mortensen, so er ein komandi oljuvinna tað ikki minni. Sum kommunalpolitikari og har serstakliga sum limur í Vinnu-nevndini hevur Heri Mortensen havt møguleika at snodda eitt sindur til hesa nýggju verð. Hann var tí eisini millum teir mongu føroyingar, sum leitaðu sær til Aberdeen á oljumessu herfyri.

-Við mínum drúgvu royndum frá fiskivinnuni eri eg sannfýrdur um, at okkara samfelag eisini hevur tørv á íkasti frá onkrari aðrari vinnu. Ein komandi oljuvinna er eitt gott boð í so máta.

Heri Mortensen heldur tó, at vit mugu ansa eftir ikki at gloyma fiskivinnuna, hóast ein nýggj vinna sum oljan tekur dik á seg. Fiskivinnan hevur verið og vil framhaldandi at vera okkara høvudsálit, og tí vil hon altíð vera nr. 1. Men nú olja og gass tykist liggja goymt í færoyysku undirgrundini eiga vit eisini at troyta hesi ráevni heldur hann.

Heri Mortensen nýtti høvi at kunna seg um oljuvinnu



Heri Mortensen á oljumessuni í Aberdeen, her saman við Sten Hansen frá Danbor Service, sum er við í Drelnesverkætlanini. Mynd Jan Müller

á altjóða stóði á oljumessuni í Aberdeen. Hann dylur ikki fyri, at hjarta fyrst og fremst brennir fyri eini oljuútgørdarhavn á Drelnesi. Tí er Heri Mortensen eisini sera fegin um tað arbeiði, sum longu er lagt í eina oljuútgørdarhavn á Drelnesi, sum hann metir kann fáa alstóran týðning fyri alla oyruna. Hann metir eisini, at básurn hjá Norserv (tað er verkætlanin fyri Drelnes) vakti stóran ans á oljumessuni.

-Tað er einki skeiðt í tí at siga, at vit vóna, at ein offshorebasi verður til veru-

leika her á Tvoroyri. Sjálvur haldi eg eisini, at nettupp Drelnes er best egnaða plássíð til oljuútgørdarhavn. Nóg bendir eisini á, at tað verður við markið norðan fyri bretsku oljukeldurnar, at oljufeløgini fara at bora. Tvs. at tað tí verður stytsta leið at sigla á Tvoroyri. Eisini tá talan er um at flyta fólk millum flogvoll og útgerðarskip.

Heri Mortensen vísir eisini á, at verður ein olju-dálking á boriðkinum, so hevur tað alt at siga at kunna koma skjótt á staðið. Antin

mást tú hava stytstu leið at sigla, ella mást tú hava skip á staðnum, sum er útgjørt til at taka sær av slíkari dálking.

-Vit mugu gera okkum greitt, at oljan uttan iva fer at verða eitt alternativ til fiskivinnuna.

Í sambandi við oljumessuna í Aberdeen nýttu umboð fyri Tvoroyrar Kommununa høvi til at vitja í Peterhead. -Ynskið okkara er at fáa eitt samstarv í lag við býin og serstakliga á fiskivinnuoknum.